



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ**

-----000-----

ກະຊວງໂຍທາທິການ ແລະຂົນສົ່ງ

ຄະນະຮັບຜິດຊອບການທົດລອງສາມສ້າງກະຊວງ ຍທຂ

ຄະນະວິຊາການຊ່ວຍວຽກທົດລອງສາມສ້າງ

ນະຄອນຫລວງວຽງຈັນ, ວັນທີ: 20/11/2012

**ຮຽນ:** ທ່ານຫົວໜ້າກອງເລຂາຄະນະຮັບຜິດຊອບຊີ້ນຳເຮັດທົດລອງສາມສ້າງຂັ້ນສູນກາງ ທີ່ນັບຖື.

**ເລື່ອງ:** ການລາຍງານຄວາມຄືບໜ້າການຈັດຕັ້ງເຮັດທົດລອງສາມສ້າງຂອງຂະແໜງ ຍທຂ (ລະຫວ່າງວັນທີ 15/10-20/11/2012).

- ອີງຕາມມະຕິຂອງກົມການເມືອງສູນກາງພັກ ສະບັບເລກທີ 03/ກມສພ, ລົງວັນທີ 15/2/2012.

- ອີງຕາມຄຳສັ່ງຂອງນາຍົກລັດຖະມົນຕີ, ສະບັບເລກທີ 16/ນຍ, ລົງວັນທີ 15/6/2012.

ຫ້ອງການກະຊວງໂຍທາທິການ ແລະຂົນສົ່ງ ໃນນາມຄະນະວິຊາການຊ່ວຍວຽກເຮັດທົດລອງສາມສ້າງຂອງກະຊວງ ຍທຂ ຂໍຖືເປັນກຽດລາຍງານມາຍັງທ່ານຊາບ ກ່ຽວກັບຄວາມຄືບໜ້າການຈັດຕັ້ງເຮັດທົດລອງສາມສ້າງຂອງຂະແໜງ ຍທຂ ແຕ່ວັນທີ 15/10-20/11/2012 ແລະແຜນການໃນເດືອນຕໍ່ໄປ, ຊຶ່ງມີລາຍລະອຽດດັ່ງນີ້:

- **ການຈັດຕັ້ງປະຕິບັດວຽກງານສາມສ້າງ ແຕ່ວັນທີ 15/10-20/11/2012:**
- 1. ພາຍຫລັງທີ່ກະຊວງໄດ້ສຳເລັດການສ້າງນິຕິກຳຕ່າງໆເບື້ອງຕົ້ນຈຳນວນໜຶ່ງເຊັ່ນ:
  - 1) ຄຳສັ່ງແນະນຳຂອງລັດຖະມົນຕີວ່າການກະຊວງ ຍທຂ ວ່າດ້ວຍການຜັນຂະຫຍາຍການເຮັດທົດລອງສາມສ້າງຂອງຂະແໜງ ຍທຂ, ສະບັບເລກທີ 15562/ຍທຂ, ລົງວັນທີ 17/9/2012.
  - 2) ແຜນດຳເນີນງານລວມການຈັດຕັ້ງເຮັດທົດລອງສາມສ້າງຂອງຂະແໜງ ຍທຂ, ສະບັບເລກທີ 17629/ຍທຂ, ລົງວັນທີ 23/10/2012.
  - 3) ຂໍ້ຕົກລົງຂອງລັດຖະມົນຕີວ່າການ ວ່າດ້ວຍການຈັດຕັ້ງ ແລະການເຄື່ອນໄຫວຂອງຫ້ອງການ ຍທຂ 51 ເມືອງເປົ້າໝາຍທົດລອງ ສະບັບເລກທີ 16942/ຍທຂ, ລົງວັນທີ 11/10/2012.
  - 4) ຄຳສັ່ງຂອງລັດຖະມົນຕີວ່າການ ວ່າດ້ວຍການຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ ແລະ ແຜນງົບປະມານການລົງທຶນຂອງຂະແໜງ ຍທຂ ປະຈຳສົກປີ 2012-2013 ທີ່ຕິດພັນກັບການເຮັດທົດລອງສາມສ້າງຂອງຂະແໜງ ຍທຂ, ສະບັບເລກທີ 17013/ຍທຂ, ລົງວັນທີ 12/10/2012.
  - 5) ຂໍ້ຕົກລົງຂອງລັດຖະມົນຕີວ່າການ ວ່າດ້ວຍການອະນຸມັດໃຫ້ພະນັກງານ ໄປເຮັດວຽກທົດລອງສາມສ້າງ ຢູ່ນະຄອນຫລວງວຽງຈັນ (ກຳນົດ 30 ວັນ), ສະບັບເລກທີ 17512/ຍທຂ, ລົງວັນທີ 22/10/2012.

ຄະນະຮັບຜິດຊອບການທົດລອງສາມສ້າງກະຊວງ ຍທຂ (ພ້ອມບັນດາກົມທີ່ກ່ຽວຂ້ອງ) ໄດ້ສົມທົບກັບນະຄອນຫລວງວຽງຈັນ ລົງເຮັດວຽກຊີ້ນຳຕົວຈິງຢູ່ 3 ເມືອງທົດລອງຂອງນະຄອນຫລວງວຽງຈັນຄື: ເມືອງສີສັດຕະນາກ, ຈັນທະບູລີ ແລະສັງທອງ. ຫລັງຈາກນັ້ນ ກໍໄດ້ຈັດກອງປະຊຸມຮ່ວມລະຫວ່າງຄະນະຮັບຜິດຊອບສາມສ້າງຂອງກະຊວງ ຍທຂ ແລະນະຄອນຫລວງວຽງຈັນຂຶ້ນໃນວັນທີ 10/11/2012 (ຮ່າງບົດບັນທຶກຄັດຕິດມາພ້ອມນີ້). ໂດຍຈຸດປະສົງຫລັກຂອງການລົງເຮັດວຽກຢູ່ນະຄອນຫລວງວຽງຈັນ ແມ່ນເພື່ອຄົ້ນຄວ້າປຶກສາຫາລື ແລະຮ່າງບົດບັນທຶກການແບ່ງຄວາມຮັບຜິດຊອບຄືນໃໝ່ຕາມທົດສາມສ້າງ ລະຫວ່າງບັນ

ດາກົມຂອງກະຊວງໃຫ້ພະແນກ ຍທຂ ນະຄອນຫລວງ ແລະຫ້ອງການ ຍທຂ 3 ເມືອງທົດລອງ. ໂດຍເລີ່ມ ຈາກບັນດາກົມກ່ຽວຂ້ອງຫລັກຄື: ກົມຂົວທາງ, ກົມຂົນສົ່ງ, ກົມເຄຫາ-ຜັງເມືອງ ແລະກົມໂຍທາທິການ ທາງນໍ້າ. ພາຍຫລັງທີ່ໄດ້ເປັນເອກະພາບກັນແລ້ວ ຈຶ່ງໄດ້ຈັດພິທີເຊັນບົດບັນທຶກດັ່ງກ່າວຂຶ້ນໃນວັນທີ 19/11/2012 ທີ່ສໍານັກງານອົງການປົກຄອງນະຄອນຫລວງວຽງຈັນ (ບົດບັນທຶກການແບ່ງຄວາມຮັບຜິດ ຊອບຄັດຕິດມາພ້ອມນີ້).

2. ໄດ້ຈັດສົ່ງບົດບັນທຶກການແບ່ງຄວາມຮັບຜິດຊອບຂອງຂະແໜງ ຍທຂ ຢູ່ນະຄອນຫລວງວຽງຈັນ ໃຫ້ບັນຫາ ພະແນກ ຍທຂ ແຂວງທົ່ວປະເທດ ເພື່ອເປັນບ່ອນອີງໃນການສຶກສາຄົ້ນຄວ້າ ແລະຮ່າງບົດບັນທຶກການແບ່ງ ຄວາມຮັບຜິດຊອບເພື່ອເຮັດທົດລອງສາມສ້າງສະບັບໃໝ່ທີ່ສອດຄ່ອງ ແລະແທດເໝາະກັບສະພາບຄວາມ ເປັນຈິງຂອງພະແນກ ຍທຂ ແລະບັນດາຫ້ອງການ ຍທຂ ເມືອງທົດລອງຢູ່ແຂວງຂອງຕົນ. ຫລັງຈາກນັ້ນ ໃຫ້ສົ່ງຄືນມາກະຊວງ ເພື່ອໃຫ້ບັນດາກົມກ່ຽວຂ້ອງຈະຄົ້ນຄວ້າ. ເມື່ອເປັນເອກະພາບກັນແລ້ວ ຈຶ່ງຈະຈັດພິທີ ເຊັນບົດບັນທຶກດັ່ງກ່າວໃນໂອກາດຈັດກອງປະຊຸມ ຍທຂ ທົ່ວປະເທດປີ 2012 ທີ່ແຂວງອັດຕະປື, ລະຫວ່າງ ວັນທີ 5-7/12/2012 ນີ້.

▪ **ແຜນການໃນເດືອນຕໍ່ໄປ ແຕ່ວັນທີ 20/11-20/12/2012:**

1. ສົມທົບຢ່າງສະໝິດແໜ້ນກັບນະຄອນຫລວງວຽງຈັນ ເພື່ອຈັດຕັ້ງປະຕິບັດບົດບັນທຶກການແບ່ງຄວາມຮັບຜິດ ຊອບລະຫວ່າງບັນດາກົມຂອງກະຊວງ ໃຫ້ພະແນກ ຍທຂ ນະຄອນຫລວງ ແລະຫ້ອງການ ຍທຂ 3 ເມືອງ ທົດລອງໃຫ້ປະກົດຜົນເປັນຈິງຢ່າງເປັນຮູບປະທໍາ, ໂດຍໃຫ້ມີລະບອບປະຊຸມຮ່ວມກັນລະຫວ່າງບັນດາພາກ ສ່ວນທີ່ກ່ຽວຂ້ອງ ເພື່ອສະຫລຸບຕີລາຄາ ແລະຖອດຖອນບົດຮຽນເປັນປະຈໍາເດືອນ ຫລືຈັດກອງປະຊຸມວິສາ ມັນຂຶ້ນທັນທີທີ່ມີບັນຫາເພື່ອແກ້ໄຂໃຫ້ທັນການ.
2. ຈັດກອງປະຊຸມໂຍທາທິການ ແລະຂົນສົ່ງທົ່ວປະເທດປີ 2012 ຂຶ້ນທີ່ເມືອງສາມັກຄີໄຊ ແຂວງອັດຕະປື, ລະ ຫວ່າງວັນທີ 5-7/12/2012 ໂດຍເຊັນບັນດາທ່ານເຈົ້າເມືອງ ແລະຫົວໜ້າຫ້ອງການ ຍທຂ ເມືອງຈາກ 51 ເມືອງທົດລອງເຂົ້າຮ່ວມ, ເພື່ອພົບປະແລກປ່ຽນ ແລະຖອດຖອນບົດຮຽນ, ແນໃສ່ຈັດຕັ້ງປະຕິບັດມະຕິຂອງ ກົມການເມືອງສູນກາງພັກ ສະບັບເລກທີ 03/ກມສພ, ລົງວັນທີ 15/2/2012 ແລະຄໍາສັ່ງຂອງນາຍົກລັດຖະ ມົນຕີ, ສະບັບເລກທີ 16/ນຍ, ລົງວັນທີ 15/6/2012 ໃນຂະແໜງ ຍທຂ ໃຫ້ປະກົດຜົນເປັນຈິງ.
3. ຈັດພິທີເຊັນບົດບັນທຶກການແບ່ງຄວາມຮັບຜິດຊອບລະຫວ່າງບັນດາກົມຂອງກະຊວງ ໃຫ້ພະແນກ ຍທຂ ບັນ ດາແຂວງ ແລະຫ້ອງການ ຍທຂ ບັນດາເມືອງທົດລອງໃນທົ່ວປະເທດ ໃນໂອກາດຈັດກອງປະຊຸມ ຍທຂ ທົ່ວປະເທດປີ 2012 ທີ່ແຂວງອັດຕະປື, ລະຫວ່າງວັນທີ 5-7/12/2012.
4. ພາຍຫລັງທີ່ມີບົດບັນທຶກການແບ່ງຄວາມຮັບຜິດຊອບດັ່ງກ່າວ ຂອງຂະແໜງ ຍທຂ ໃນຂອບເຂດທົ່ວປະເທດ ແລ້ວ, ກະຊວງຈະສົ່ງພະນັກງານວິຊາການ (ຂັ້ນພະແນກ) ທີ່ມີປະສົບການໃນການເຮັດວຽກກັບທ້ອງຖິ່ນ ເພື່ອລົງໄປຊ່ວຍພະແນກ ຍທຂ ບັນດາແຂວງ ແລະເມືອງທົດລອງ ເພື່ອຈັດຕັ້ງປະຕິບັດຕົວຈິງ, ໂດຍຄະນະ ຮັບຜິດຊອບການທົດລອງສາມສ້າງກະຊວງ ຍທຂ ຈະລົງໄປສົມທົບກັບອົງການປົກຄອງທ້ອງຖິ່ນຕິດຕາມ ກວດກາຄວາມຄືບໜ້າເປັນໄລຍະໆ.


ດັ່ງນັ້ນ, ຈຶ່ງລາຍງານມາຍັງທ່ານເພື່ອຊາບຕາມທາງຄວນດ້ວຍ.

**ຄະນະວິຊາການຊ່ວຍວຽກທົດລອງສາມສ້າງກະຊວງ ຍທຂ**

**ສໍາເນົາສົ່ງ:**

- ຄະນະຮັບຜິດຊອບເຮັດທົດລອງສາມສ້າງ ກະຊວງ ຍທຂ ທ່ານລະ
- ສໍາເນົາຕັບມຸ້ງ

- 01 ສະບັບ
- 02 ສະບັບ



ລຸ້ນ ແສງອາພອນ